

“విరాటపర్వం” - “లోక కళ్యాణ పారాయణం”

(అధికాశ్వయుజ శుద్ధ పశ్చిమీ)

70

(22.09.2020 మంగళవారము)

॥ ఓం నమో వేంకటేశాయ ॥

గురుధ్యానమ్

గురుర్బ్రహ్మ గురుర్విష్ణుః గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీ గురవే నమః ॥

శ్రీనివాసధ్యానమ్

శ్రీవేంకటేశం లక్ష్మీశం అనిష్టఘ్నమభీష్టదమ్ ।
చతుర్ముఖాఖ్యతనయం శ్రీనివాసం భజేఽనిశమ్ ॥

లక్ష్మీధ్యానమ్

సర్వమంగళమాంగళ్యే శివే సర్వార్థసాధికే ।
శరణ్యే త్ర్యంబకే దేవి నారాయణి నమోఽస్తుతే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, ఆస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్తపాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి షోడశా-ధ్యాయాంతర్గతశ్లోకపారాయణం మహేంద్రస్తోత్రపారాయణం చ ఆచార్యముఖేన కరిష్యామహే.

శ్రీకృష్ణధ్యానమ్ - అతసీపుష్పసంకాశం హారనూపురణోభితమ్ ।
రత్నకంకణకేయూరం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు మాతృరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - వ్యాసాయ విష్ణురూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమో నమః ॥



శ్రీమన్మహాభారతమ్



విరాటపర్వణి షోడశో ధ్యాయః

వైశమ్పాయన ఉవాచ

ఏవం విలపమానాయాం పాశ్చాల్యాం మత్స్యపుష్కవః ।
 అశక్తః కీచకం తత్ర శాసితుం బలదర్పితమ్ ॥
 విరాటరాజః సూతం తు సాన్తేనైవ న్యవారయత్ ।
 కీచకం మత్స్యరాజేన కృతాగసమనిన్దితా ॥
 నాపరాధానురూపేణ దణ్డేన ప్రతిపాదితమ్ ।
 పాశ్చాలరాజస్య సుతా దృష్ట్వా సురసుతోపమా ॥
 ధర్మజ్ఞా వ్యవహారాణాం కీచకం కృతకిల్బిషమ్ ।
 పునః ప్రోవాచ రాజానం స్మరన్తి ధర్మముత్తమమ్ ॥
 సమ్రేక్ష్య చ వరారోహో సర్వాంస్తత్ర సభాసదః ।
 విరాటం చాహ పాశ్చాలీ దుఃఖేనావిష్టచేతనా ॥
 యేషాం వైరీ న స్వపితి షష్ఠేఽపి విషయే వసన్ ।
 తేషాం మాం మానినీం భార్యాం సూతపుత్రః పదావధీత్ ॥
 యే దద్యుర్ష చ యాచేయుర్బ్రహ్మణ్యాః సత్యవాదినః ।
 తేషాం మాం మానినీం భార్యాం సూతపుత్రః పదావధీత్ ॥
 యేషాం దున్దుభినిర్ఘోషో జ్యాఘోషః శ్రూయతేఽనిశమ్ ।
 తేషాం మాం మానినీం భార్యాం సూతపుత్రః పదావధీత్ ॥
 యే చ తేజస్వినో దాన్తా బలవన్తోఽతిమానినః ।
 తేషాం మాం మానినీం భార్యాం సూతపుత్రః పదావధీత్ ॥
 సర్వలోకమిమం హన్యుర్ధర్మపాశసితాస్తు యే ।
 తేషాం మాం మానినీం భార్యాం సూతపుత్రః పదావధీత్ ॥
 శరణం యే ప్రపన్నానాం భవన్తి శరణార్థినామ్ ।
 చరన్తి లోకే ప్రచ్ఛన్నాః క్వ ను తేఽద్య మహారథాః ॥





కథం తే సూతపుత్రేణ వధ్యమానాం ప్రియాం సతీమ్ ।
మర్షయన్తి యథా క్షీబా బలవన్తోఽమితౌజసః ॥



కృ ను తేషామమర్షచ్ఛ వీర్యం తేజశ్చ వర్తతే ।
న పరీప్సన్తి యే భార్యాం వధ్యమానాం దురాత్మనా ॥
మయాత్ర శక్యం కిం కర్తుం విరాటే ధర్మదూషకే ।
యః పశ్యన్మాం మర్షయతి వధ్యమానామనాగసమ్ ॥
న రాజా రాజవత్ కిశ్చిత్ సమాచరతి కీచకే ।
దస్యానామివ ధర్మస్తే న హి సంసది శోభతే ॥
నాహమేతేన యుక్తం వై హన్తుం మత్స్య తవాన్తికే ।
సభాసదదోఽత్ర పశ్యన్తు కీచకస్య వ్యతిక్రమమ్ ॥
కీచకో న చ ధర్మజ్ఞో న చ మత్స్యః కథశ్చన ।
సభాసదోఽప్యధర్మజ్ఞా య ఏవం పర్యుపాసతే ॥



॥ అథ మహాంధ్రనాశ్చిత్రమ్ ॥


నమస్తే దేవదేవేశ నమస్తే బలసూదన ।
 నముచిఘ్న నమస్తేఽస్తు సహస్రాక్ష శచీపతే ॥
 సర్పాణాం సూర్యతప్తానాం వారిణా త్వం ప్లవో భవ ॥
 త్వమేవ పరమం త్రాణమ్ అస్మాకమమరోత్తమ ।
 ఈశో హ్యపి పయః స్రష్టుం త్వమనల్పం పురన్దర ॥
 త్వమేవ మేఘస్త్వం వాయుః త్వమగ్నిర్విద్యుతోంబరే ।
 త్వమభ్రగణవిక్షేప్తా త్వామేవాహుర్మహోఘనమ్ ॥
 త్వం వజ్రమతులం ఘోరం ఘోషవాంస్త్వం వలాహకః ।
 స్రష్టా త్వమేవ లోకానాం సంహర్తా చాపరాజితః॥
 త్వం జ్యోతిః సర్వభూతానాం త్వమాదిత్యో విభావసుః ।
 త్వం మహద్భూతమాశ్చర్యం త్వం రాజా త్వం సురోత్తమః ॥
 త్వం విష్ణుస్త్వం సహస్రాక్షః త్వం దేవస్త్వం పరాయణమ్ ।
 త్వం సర్వమమృతం దేవ త్వం సోమః పరమార్చితః ॥
 త్వం ముహూర్తస్తిథిస్త్వం చ త్వం లవస్త్వం పునః క్షణః ।
 శుక్లస్త్వం బహులస్త్వం చ కలా కాష్ఠా త్రుటిస్తథా ।
 సంవత్సరర్తవో మాసాః రజన్యశ్చ దినాని చ ॥

త్వముత్తమా సగరివనా వసున్ధరా సభాస్కరం వితిమిరమంబరం తథా ।
 మహోదధిః సతిమితిమింగిలస్తథా మహోర్మిమాన్ బహుమకరో ర్ఘ్షాకులః॥


మహాయశాస్త్వమితి సదాభిపూజ్యసే మనీషిభిర్మూదితమనా మహర్షిభిః ।
 అభిష్టుతః పిబసి చ సోమమధ్వరే వషట్కృతాన్యపి చ హవీంషి భూతమ్ ॥

త్వం విశ్రైః సతతమిహేజ్యసే ఫలార్థం వేదాంగేష్వతులబలౌఘ గీయసే చ ।
 త్వద్ధేతోర్యజనపరాయణా ద్విజేన్ద్రాః వేదాంగాన్యభిగమయన్తి సర్వయత్నైః ॥

ॐ ॥ ఇతి శ్రీమన్మహాభారతే ఆదిపర్వణి మహేంద్రస్తోత్రం సంపూర్ణమ్ ॥ ॐ



గోవిందనామ సంకీర్తనమ్



అథ నవగ్రహవ్రాథనా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమావ్రాథనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
కరోమి యద్యత్సకలం పఠన్తై నారాయణాయేతి సమర్పయామి ॥

అథ లోకక్షేమవ్రాథనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

